



जन सम्पर्क प्रकोष्ठ

राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com



क्रमांक 438

21 मई, 2015

वेटरनरी विश्वविद्यालय और महावीर इंटरनेशनल द्वारा मालासर गांव में पशु बांझपन निवारण शिविर में 105 का निःशुल्क उपचार

बीकानेर, 21 मई। वेटरनरी विश्वविद्यालय और महावीर इंटरनेशनल के संयुक्त तत्वावधान में गांव मालासर में मंगलवार को निःशुल्क एक दिवसीय पशु बांझपन निवारण चिकित्सा शिविर गांव मालासर (लूणकरनसर तहसील) में आयोजित किया गया जिसमें कुल 105 पशुओं का निःशुल्क उपचार किया गया। पशु प्रसूति एवं मादा रोग विभाग के विभागाध्यक्ष प्रो. जे.एस. मेहता ने बताया कि करीब सत्तर प्रतिशत गायों में बांझपन का मुख्य कारण संक्रमण पाया गया जिसके कारण पशुपालकों को काफी आर्थिक नुकसान भी हो रहा था। उन्होंने बताया कि इसका मुख्य कारण पशु प्रजनन प्रबंधन में कमी का होना है। पशु प्रजनन एवं उत्पादन में वृद्धि के लिए सभी पशुपालकों को खनिज लवण का वितरण किया गया। शिविर में गायों की अपेक्षा भैंसों में बांझपन कम देखने को मिला। शिविर में एक गाय की प्रसूति संबंधी गम्भीर अवरोद्ध पाए जाने यूटेराइन टोरशन का मौके पर ही ईलाज किया गया जिसको पशुपालक दो दिन से बीकानेर लाकर ईलाज नहीं करवा पा रहा था और पशु के जान पर बनी हुई थी। शिविर के अंत में पशुपालकों के लिए गोष्ठी का आयोजन किया गया जिसमें वेटरनरी कॉलेज के कार्यवाहक अधिष्ठाता प्रो. त्रिभुवन शर्मा, प्रो. जे.एस. मेहता एवं पशुपालन विभाग के अतिरिक्त निदेशक डॉ. आर.पी. नायक ने पशुपालन की नवीनतम जानकारी दी। महावीर इंटरनेशनल के अध्यक्ष महेन्द्र जैन, सी.के. जैन एवं अन्य प्रबुद्धजनों का शिविर आयोजन के लिए आभार व्यक्त किया। डॉ. जी.एन. पुरोहित, डॉ. प्रमोद, डॉ. अशोक, डॉ. आशुतोष एवं पशु प्रसूति एवं मादा रोग विभाग के स्नातकोत्तर छात्रों एवं कर्मचारियों ने सेवाएं प्रदान की।

समन्वयक
जन सम्पर्क प्रकोष्ठ